

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోట నామ సంవత్సరం, దక్షిణాయణం,  
వర్ష ఋతువు , శ్రవణమాసం

- 470

శుక్ల తదియ - 06.09.2024

హస్త - శుక్రవారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం **ఏకోననవ్నతితమస్కర్ణ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే ఏకోనసప్తతితమస్సర్గః**  
 ఔపవాహ్యాస్య నాగస్య విషాణం శకలీకృతమ్ ।  
 సహసా చాపి సంశాంతం జ్వలితం జాతవేదసమ్ ॥ 69.12 ॥

అవతీర్ణాం చ పృథివీం శుష్కాంశ్చ వివిధాన్ ద్రుమాన్ ।  
 అహం పశ్యామి విధ్వస్తాన్ సధూమాంశ్చాపి పర్వతాన్ ॥ 69.13 ॥

పీఠే కారాయసే చైనం నిషణ్ణం కృష్ణవాససమ్ ।  
 ప్రహసంతోస్మ రాజానం ప్రమదాః కృష్ణపిఙ్గలాః ॥ 69.14 ॥

త్వరమాణశ్చ ధర్మాత్మా రక్తమాల్యానులేపనః ।  
 రథేన ఖరయుక్తేన ప్రయాతో దక్షిణాముఖః ॥ 69.15 ॥

ప్రహసంతీవ రాజానం ప్రమదా రక్తవాసినీ ।  
 ప్రకర్షంతీ మయా దృష్టా రాక్షసీ వికృతాననా ॥ 69.16 ॥

ఏవమేతన్మయా దృష్టమ్ ఇమాం రాత్రిం భయావహమ్ ।  
 అహం రామోఽథవా రాజా లక్ష్మణో వా మరిష్యతి ॥ 69.17 ॥

నరో యానేన యః స్వప్నే ఖరయుక్తేన యాతి హి ।  
 అచిరాత్తస్య ధూమాగ్రం చితాయాం సప్రదృశ్యతే ॥ 69.18 ॥

ఏతన్నిమిత్తం దీనోఽహం తన్నవః ప్రతిపూజయే ।  
 శుష్యతీవ చ మే కంఠః న స్వప్లమివ మే మనః ॥ 69.19 ॥

న పశ్యామి భయస్థానం భయం చైవోపధారయే ।  
 భ్రష్టశ్చ స్వరయోగో మే ఛాయా చోపహతా మమ ॥ 69.20 ॥

జుగుప్సన్నివ చాత్మానం న చ పశ్యామి చ కారణమ్ ॥ 69.21 ॥

ఇమాం హి దుఃస్వప్నగతిం నిశామ్య తామ్, అనేకరూపామవితర్కితాం పురా ।  
 భయం మహత్తద్భుదయాన్న యాతి మే, విచిన్త్య రాజానమచిన్త్యదర్శనమ్  
 ॥ 69.22 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ఏకోనసప్తతితమస్సర్గః**



**అథ శ్రీమద్రామాయణే ఆదికావ్యే అయోధ్యాకాణ్డే సప్తతితమస్సర్గః**

భరతే బ్రువతి స్వప్నం దూతాస్తే క్లాంతవాహనాః ।  
ప్రవిశ్యాసహ్య పరిఘం రమ్యం రాజగృహం పురమ్ ॥ 70.1 ॥

సమాగమ్య తు రాజ్ఞా చ రాజపుత్రేణ చార్చితాః ।  
రాజ్ఞః పాదౌ గృహీత్వా తు తమూచుర్భరతం వచః ॥ 70.2 ॥

పురోహితస్త్వాం కుశలం ప్రాహ సర్వే చ మన్త్రిణః ।  
త్వరమాణశ్చ నిర్యాహి కృత్యమాత్యయికం త్వయా ॥ 70.3 ॥

ఇమాని చ మహార్థాణి వస్త్రాణ్యాభరణాని చ ।  
ప్రతిగృహ్య విశాలక్ష మాతులస్య చ దాపయ ॥ 70.4 ॥

అత్ర విశంతికోట్యస్తు నృపతేర్మాతులస్య తే ।  
దశకోట్యస్తు సమ్పూర్ణాః తథైవ చ నృపాత్మజ ॥ 70.5 ॥

ప్రతిగృహ్య తు తత్సర్వం స్వనురక్తస్సుహృజ్జనే ।  
దూతానువాచ భరతః కామైస్సంప్రతిపూజ్య తాన్ ॥ 70.6 ॥

కచ్ఛిత్ సుకుశలీ రాజా పితా దశరథో మమ ।  
కచ్ఛిచ్ఛారోగతా రామే లక్ష్మణే చ మహాత్మని ॥ 70.7 ॥

ఆర్యా చ ధర్మనిరతా ధర్మజ్ఞా ధర్మదర్శినీ ।  
అరోగా చాపి కౌసల్యా మాతా రామస్య ధీమతః ॥ 70.8 ॥

కచ్ఛిత్ సుమిత్రా ధర్మజ్ఞా జననీ లక్ష్మణస్య యా ।  
శత్రుఘ్నస్య చ వీరస్య సౌఖ్య రోగా చాపి మధ్యమా ॥ 70.9 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ఏకోనసప్తతితమస్సర్గః**



॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరఘుచంద్ర పరబ్రహ్మణే నమః ॥

❧ **అథ భస్మస్థలి శ్లోకమ్** ❧

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్త్రహస్థాస్థినో**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యన్తు దురితాని భయాని చ ।  
శాంతిరస్తు శుభం మేస్తు గ్రహాః కుర్వన్తు మంగళమ్ ॥



**అథ క్షమాప్రాస్థినో** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

